

V

(Avviżi)

PROCEDURI AMMINISTRATIVI

IL-KUMMISSJONI

DĠ Ċentru Kongunt tar-Riċerka

Pubblikazzjoni ta' post vakanti għal kariga ta' Direttur (Grad AD 14)

Direttur tad-Direttorat tas-Sit Ispra (JRC.C)

(L-Artikolu 29(2) tar-Regolamenti tal-Persunal)

COM/2009/10205

(2009/C 170 A/01)

Fil-kuntest tat-tkabbir tal-Unjoni Ewropea, il-Kummissjoni Ewropea bhalissa qiegħda timpjega numru ta' uffiċjali għolja mill-Istati Membri l-godda li għalihom il-Kummissjoni għadha ma laħqitx il-miri ta' reklutaġġ li fasslet fl-livell ta' Direttur jew livell ekwivalenti (il-Bulgarija, ir-Repubblika Ċeka, il-Latvja, il-Litwanja, Malta, il-Polonja, ir-Rumanija u r-Repubblika Slovakkja).

Min ahna

Iċ-Ċentru tar-Riċerka Kongunta (ĊRK) jipprovdi konsulenza teknika-xjentifika u appoġġ għal dawk li jfasslu l-politika, prinċipalment fil-Kummissjoni Ewropea. Dan l-appoġġ jestendi matul iċ-ċiklu ta' politika kollu, mill-konċepiment tal-politiki sas-sorveljanza ta' l-implimentazzjoni tagħhom L-attivitajiet jinkludu riċerka sperimentali, studji tekno-ekonomiċi u funzjonijiet ta' mmuddellar, allarm u antiċipazzjoni u appoġġ operattiv.

Iċ-ĊRK jinkludi seba' istituzzjonijiet ta' riċerka mifruxa f'hames lokalitajiet fl-Ewropa; il-kwartieri ġenerali jin-sabu fi Brussell. Ghandu persunal ta' 2 750 persuna u baġit operattiv ta' €340M fis-sena; il-kompetenzi bażiċi tiegħu huma l-ikel, il-prodotti kimiċi u s-saħħa; l-ambjent u s-sostenibbiltà; is-sikurezza u s-sigurtà nukleari; u attivitajiet orizzontali bhalma huma materjali u miżuri ta' referenza, previzjoni tat-teknoloġija, sigurtà pubblika u attivitajiet kontra l-frodi.

Is-sit ĊRK fl-Ispra (hdejn Milan, l-Italja) huwa t-tielet l-akbar sit tal-Kummissjoni Ewropea, li jospita 1800 impjegati tal-Kummissjoni u 3 mill-istituti xjentifiċi taċ-ĊRK. Id-Direttorat tas-Sit Ispra jipprovdi, għal dawn l-istituti, firxa ta' servizzi tekniċi u ta' appoġġ essenzjali u huwa responsabbli għal ġestjoni ġenerali għall-iżvilupp tal-campus Ispra (iż-żona tal-wiċċ: 160 ha). Dan jinkludi l-ġestjoni tal-attivitajiet ta' żarmar nukleari tas-sit. Il-missjoni hija li tittiehed azzjoni biex is-sit ta' Ispra ikun mingħajr periklu, sikur u joffri ambjent attraenti billi jipprovdi servizzi tal-konsumatur effiċjenti li jaffiċilitaw l-attivitajiet xjentifiċi attwali u tal-gej-jieni tal-Istituti ta' Ispra; filwaqt li jkun qiegħed jiġi żgurat li iċ-ĊRK Ispra jkun qiegħed jaġixxi bħala gar tajjeb tal-Komunità kollha. Bħala parti minn pjan għall-iżvilupp tas-sit ġenerali, iċ-ĊRK iddeċieda dwar investimenti importanti fil-kostruzzjoni ta' faċilitajiet godda u għall-immodernizzar ta' bini qadim fuq is-sit.

L-attivitajiet prinċipali tad-Direttorat jinkludu:

- Iż-żarmar nukleari u l-ġestjoni tal-iskart;
- Il-manteniment tal-infrastruttura u l-ġestjoni tal-assi;
- Il-loġistika dwar is-sit;
- L-iżvilupp tas-sit, li jinkludi l-attivitajiet ta' kostruzzjoni;
- Is-sikurezza waqt ix-xogħol u s-sigurtà tas-sit.

B'madwar 400 persunal, id-Direttorat tas-Sit Ispra għandu għad-dispożizzjoni tiegħu baġit ta' madwar €90M fis-sena li johorġu mill-baġit għar-riċerka tal-Kummissjoni Ewropea u minn fondi addizzjonali tal-Komunità allokati esplicitament għal raġunijiet ta' żarmar nukleari.

X'qeghdin nipproponu

Qeghdin noffru l-pożizzjoni ta' Direttur tad-Direttorat tas-Sit Ispra. Din il-pożizzjoni mimlija sfidi tikkombina l-ġestjoni ta' servizzi ta' inġenerija u teknika speċjalizzati mal-ġestjoni ta' riżorsi umani estensivi u baġit imdaqas. Id-Direttur huwa mistenni wkoll li jipprovi orjentazzjoni strateġika għal attivitajiet magħżulin fiċ-ĊRK kollha filwaqt li jiehu hsieb il-koordinazzjoni tagħhom ukoll. Jeżisti ambjent ta' xogħol tajjeb ferm b'tim ta' inġinjieri u amminstraturi tassew immotivati.

Id-Direttur huwa responsabbli għall-immaniġġjar ġenerali tad-Direttorat, għandu responsabbilitajiet finanzjarji u ta' reklutaġġ iddelegati lilu fir-rigward tal-baġit shih tad-Direttorat u tal-persunal tiegħu, u għas-sikurezza u s-sigurtà tas-sit. Hu/hi jkun/tkun j/tagħmel parti mit-tim għoli ta' tmexxija u jikkontribwixxi/tikkontribwixxi għall-iżvilupp u l-implimentazzjoni ġenerali tal-missjoni taċ-ĊRK.

X'qeghdin infittxu

Il-kandidati għandhom:

- ikunu motivati biex jiżviluppaw aktar l-effiċjenza u l-kwalità tas-servizzi tas-sit u l-orjentazzjoni tagħhom lejn il-konsumatur;
- ikollhom provi ta' esperjenza maniġerjali, fejn idealment ikunu mmaniġġjaw faċilità; esperjenza fl-inġenerija tkun ta' vantaġġ;
- ikollhom il-hiliet ta' tmexxija neċessarji sabiex ikunu jistgħu jimmaniġġjaw numru sostanzjali ta' persunal u baġit;
- ikollhom hiliet tajba fin-negozjar u komunikazzjoni;
- ikollhom fehim bażiku tal-bżonnijiet speċifiċi ta' organizzazzjoni tar-riċerka;
- ikollhom għarfien tajjeb ħafna tal-Ingliż; għarfien tajjeb tat-Taljan ikun ta' vantaġġ.

L-applikanti għandhom

1. Ikunu ċittadini ta' wiehed mit-tmien Stati Membri ġodda tal-Unjoni Ewropea: il-Bulgarija, ir-Repubblika Ċeka, il-Latvja, il-Litwanja, Malta, il-Polonja, ir-Rumanija u r-Repubblika Slovakkja.
2. Ikollhom:
 - i) jew livell ta' edukazzjoni li jikkorrispondi għal studji universitarji li tlestew, iċċertifikati b'diploma, fejn il-perjodu normali tal-edukazzjoni universitarja jkun ta' erba' snin jew aktar;
 - ii) jew livell ta' edukazzjoni li jikkorrispondi ma' studji universitarji li tlestew, iċċertifikati minn diploma, u esperjenza professjonali xierqa ta' mill-inqas sena, fejn il-perjodu normali tal-edukazzjoni universitarja jkun ta' mill-inqas tliet snin.

3. Ikollhom mill-inqas 12-il sena esperjenza professjonali ta' wara l-lawrja fl-livell li l-kwalifiki msemmija hawn fuq jaghtu aċċess ghalih. Mill-inqas 6 snin minn din l-esperjenza professjonali għandhom ikunu ffunzjoni maniġerjali ta' livell għoli ⁽¹⁾ u għandhom jkollhom ukoll xi esperjenza diretta fsettur relatat ma' dan l-inkarigu.
4. Ikollhom għarfien tajjeb hafna ta' wahda mil-lingwi uffiċjali tal-Unjoni Ewropea u għarfien adegwat ta' lingwa uffiċjali oħra. (Il-kandidati għandhom jinnotaw li l-proċeduri tal-għażla ser isiru bl-Ingliż, bil-Franċiż jew bil-Ġermaniż biss. Peress illi dan jista' jkun ta' vantaġġ għal dawk li huma kelliema nattivi, dawn se jiġu evalwati wkoll f'wahda jew iżjed mil-lingwi l-oħra).
5. Ikunu ta' età li taqa' taht dik tal-irtirar, li għal uffiċjali tal-Komunitajiet Ewropej hi definita bhala l-aħħar tax-xahar li fih il-persuna tilhaq l-età ta' 65 sena (Ara Art.52 lit (a) tar-Regolamenti tal-Persunal).

L-indipendenza u d-dikjarazzjoni tal-interessi

Il-kandidati huma mitluba jikkonfermaw il-volontà tagħhom li jagħmlu dikjarazzjoni dwar l-impenn tagħhom li jaġixxu b'mod indipendenti fl-interess pubbliku u dikjarazzjoni ta' kwalunkwe interess li jista' jitqies li jippreġudika l-indipendenza tagħhom.

Ħatra u kundizzjonijiet tal-impjieg

Id-Direttur se jintagħżel u jinhatar mill-Kummissjoni skont il-proċeduri tal-għażla u r-reklutaġġ tagħha. Ser tithejja lista ta' kandidati u l-kandidati inklużi jissejhu għal intervista mill-Kumitat Konsultattiv tal-Kummissjoni għall-Ħatriet u minn ċentru ta' valutazzjoni mmexxi minn konsulenti esterni tar-reklutaġġ.

Ir-rimunerazzjoni u l-kundizzjonijiet tal-impjieg huma dawk stipulati fir-Regolamenti tal-Persunal għal uffiċjali tal-Komunitajiet Ewropej fil-grad AD 14.

L-applikanti għandhom iqisu r-rekwiżit għall-persunal ġdid kollu, taht ir-Regolamenti tal-Persunal, li jgħaddu b'suċċess żmien ta' prova ta' disa' xhur.

Ir-reklutaġġ ser isir f'Ispra (IT).

Opportunitajiet indaqs

L-Unjoni Ewropea tapplika politika ta' opportunitajiet indaqs.

Proċedura tal-applikazzjoni

Qabel tissottometti l-applikazzjoni tiegħek, għandek tiċċekkja bir-reqqa jekk tissodisfax il-kriterji ta' eliġibilità kollha, b'mod partikolari fir-rigward tat-tipi ta' kwalifiki u esperjenza professjonali meħtieġa.

Jekk tixtieq tapplika, għandek **tirreġistra minn fuq l-internet** billi żzur il-websajt https://ec.europa.eu/dgs/personnel_administration/seniormanagementvacancies/CV_Encadext/index.cfm u ssegwi l-istruzzjonijiet dwar id-diversi stadji tal-proċedura.

Hija responsabbiltà tiegħek li r-reġistrazzjoni online tiegħek issir fil-hin ⁽²⁾ Nirrakkomandaw bil-qawwi li ma tistenniex sal-aħħar f'it jem biex tapplika, għaliex kongestjoni fuq l-Internet jew xi difett fil-konnessjoni tal-Internet tiegħek jistgħu jwasslu biex ir-reġistrazzjoni online tiġi tterminata qabel ma tkun lestejtha, u b'hekk ikollok tirrepeti l-proċess kollu. Ladarba d-data tal-iskadenza għas-sottomissjoni tar-reġistrazzjonijiet tkun għaddiet, ma tkunx tista' tirreġistra iżjed.

⁽¹⁾ Fis-CV tagħhom l-applikanti għandhom jindikaw, għall-inqas fil-każ ta' dawn is-sitt snin, x'tip esperjenza f'inkarigu ta' ġestjoni ta' livell għoli, akkwistaw: (1) it-titlu u r-rwol tal-pożizzjonijiet maniġerjali li kienu fiha, (2) in-numru ta' membri tal-persunal li kienu jamministraw f'dawn il-pożizzjonijiet, u (4) in-numru ta' livelli ġerarkici 'il fuq u 'l isfel u n-numru ta' persunal tal-istess livell.

⁽²⁾ Mhux aktar tard minn nofsinhar (12:00), hin ta' Brussell, tal-15 ta' Settembru 2009.

Meta tlesti r-registrazzjoni online tiegħek, inti tircievi fuq l-iskrin tiegħek numru ta' registrazzjoni li għandek tiehu nota tiegħu — dan ikun in-numru ta' referenza tiegħek f'kull kwistjoni li tirrigwarda l-applikazzjoni. Meta tircievi dan in-numru, il-proċess ta' registrazzjoni jkun spicċa — huwa konferma li ahna nkunu rreġistrajna l-informazzjoni li tkun dahhalt.

Jekk ma tircievi l-ebda numru, l-applikazzjoni tiegħek ma tkunx giet irregistrata!

Jekk jogħġbok innota li jrid ikollok indirizz tal-posta elettronika. Dan ser jintuza biex tiġi identifikata r-registrazzjoni tiegħek.

Mal-applikazzjoni tiegħek ser tintalab tehmeż curriculum vitae f'format word jew PDF, u ddahhal ittra ta' motivazzjoni online (massimu ta' 8 000 karattru). Kemm is-CV kif ukoll l-ittra jridu jkunu bil-Ingliż, bil-Franċiż jew bil-Germaniż.

*Jekk jogħġbok innota li **mhuwiex** possibbli li tissorvelja l-progress tal-applikazzjoni tiegħek online. Inti tiġi kkuntattjat dwar l-istat tal-applikazzjoni tiegħek direttament mid-DĠ li qiegħed jirrekluta.*

Jekk għandek diżabbiltà li minhabba fiha ma tistax tirreġistra online, tista' tibgħat l-applikazzjoni (is-CV u l-ittra ta' motivazzjoni) fuq il-karta permezz ta' posta reġistrata ⁽¹⁾, b'timbru postali b'data li ma tkunx aktar tard mid-data meta tagħlaq ir-registrazzjoni. Kull komunikazzjoni sussegwenti bejnek u bejn il-Kummissjoni tkun bil-posta (konvenzjonali). F'dan il-każ, mal-applikazzjoni tiegħek għandek tehmeż ċertifikat li juri diżabbiltà tiegħek, mahruġ minn entità rikonoxxuta. Għandek issemmi wkoll, fuq karta separata, kwalunkwe arrangament speċjali li taħseb li jkun mehtieg biex jiffaċilita l-partecipazzjoni tiegħek fl-għażla.

Jekk tehtieg aktar tagħrif u/jew tiltaqa' ma' problemi tekniċi, jekk jogħġbok ibgħat posta elettronika lil: ADMIN-MANAGEMENT-ONLINE@ec.europa.eu

Data tal-gheluq

Id-data tal-gheluq għar-registrazzjoni hi l-15 ta' Settembru 2009. Ir-registrazzjoni online mhux ser tkun possibbli wara 12.00 nofsinhar hin ta' Brussell.

⁽¹⁾ Il-Kummissjoni Ewropea, Direttorat Ġenerali "Persunal u Amministrazzjonij", Unità Organigramma u Staff Maniġerjali, COM/2009/10205, MO34 5/105, B-1049 Brussell.